

## МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 101 став (3) од Законот за земјоделство и рурален развој („Службен весник на Република Македонија“ бр. 49/10 и 53/11), министерот за земјоделство, шумарство и водостопанство, донесе

### ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ ЗА ПОБЛИСКИТЕ КРИТЕРИУМИ ЗА ДОДЕЛУВАЊЕ ПОМОШ ЗА ОБЕЗБЕДУВАЊЕ НА ТЕХНИЧКА ПОДДРШКА ВО ЗЕМЈОДЕЛСТВОТО, МАКСИМАЛНИОТ ИЗНОС НА ПОМОШТА, НАЧИН ЗА ДОДЕЛУВАЊЕ НА ПОМОШТА, СУБЈЕКТИТЕ КОИ ИМААТ ПРАВО НА УЧЕСТВО ВО ПОСТАПКАТА, КАКО И ПОТРЕБНАТА ДОКУМЕНТАЦИЈА

#### Член 1

Во Правилникот за поблиските критериуми за доделување помош за обезбедување на техничка поддршка во земјоделството, максималниот износ на помошта, начин за доделување на помошта, субјектите кои имаат право на учество во постапката, како и потребната документација ("Службен весник на Република Македонија" бр. 30/11, 177/11 и 85/12) во член 2 ставот 2 се менува и гласи:

„Поблиските критериуми за доделување помош за обезбедување на техничка поддршка во земјоделството од Програмата за финансиска поддршка во руралниот развој за 2012 година и максималните износи се определуваат според следните намени:

|    | Вид на помош                                                                                                                                                    | Поблиски критериуми                                                                                                                                                                                                                                                             | Максимален износ во денари                                                                                                                                                                                                                                                                                                                                                                                         |
|----|-----------------------------------------------------------------------------------------------------------------------------------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| 1. | Помош за маркетинг на земјоделски производи                                                                                                                     | <p>- помошта е наменета за винарскиот сектор за реализиран извоз во 2012 година на флаширано вино со потекло од Република Македонија</p> <p>- помошта е наменета за преработка на зеленчук извезен во стаклена амбалажа и со потекло од Република Македонија во 2012 година</p> | <p>до 20% од вкупната вредност на направени трошоци за маркетинг и амбалажа (стаклена флаша, тапа од плута, ПВЦ капсула, предна и задна етикета), но не повеќе од 6 денари по извезена флаша вино.</p> <p>до 20% од вкупната вредност на направени трошоци за маркетинг и амбалажа (стаклена тегла, капак за тегла, предна и задна етикета), но не повеќе од 2 денари по килограм извезен преработен зеленчук.</p> |
| 2. | Помош за учество, закуп на простор, патни и трошоци за сместување и трошоци за пропаганден материјал за учество на саемски манифестации и саеми како изложувачи | - сопствено учество на финансирање од учесниците или на други извори на финансирање                                                                                                                                                                                             | до 4.000.000 денари за закуп на простор и трошоци за пропаганден материјал за учество на меѓународни саемски манифестации                                                                                                                                                                                                                                                                                          |

## Член 2

Во член 3 став 4 по зборовите „поднесено барање“ се додаваат зборовите „до Агенцијата за финансиска поддршка во земјоделството и руралниот развој“.

По ставот 4 се додава нов став 5 кој гласи:

„Средствата од член 2 став 2 точка 2 од табелата од овој правилник ќе се реализираат со договор меѓу Министерството за земјоделство, шумарство и водостопанство и организаторот на саемската манифестација и/или фактура за трошоци за закуп на простор и трошоци за пропаганден материјал не постара од 1.1.2012 година.“

## Член 3

Во член 5 ставот 2 се менува и гласи:

„Право на учество во постапката од член 3 став 1 од овој правилник за реализација на помошта од член 2 точка 1 на овој правилник имаат правни лица кои се регистрирани во Регистарот на производители на вино и вршат извоз на вино согласно Законот за вино и правни лица кои се регистрирани во Регистарот на оператори со храна и објектите од неживотинско потекло согласно Законот за безбедност на храна.“

## Член 4

Во член 6 став 4 точката 2 се менува и гласи:

„Решение за упис во Регистарот на производители на вино и/или Регистарот на оператори со храна и објектите од неживотинско потекло“.

Во точката 4 зборовите „во 2011 година;“ се заменуваат со зборовите „не постар од 1.1.2012 година“.

Точката 5 се менува и гласи:

„Доказ за извезено вино со потекло од Република Македонија (царински документ и извозна фактура) во 2012 година односно царински документ и извозна фактура за реализиран извоз на преработен зеленчук со потекло од Република Македонија во 2012 година“.

## Член 5

Во член 7 став 2 се менува и гласи:

Исплатата на помошта по корисници за намените од член 2 став 2 точка 1 се врши во износ од 100% од одобрената сума и за намената од член 2 став 2 точка 2 во висина на износот од фактура за трошоци за закуп на простор и трошоци за пропаганден материјал, но не повеќе од максималниот предвиден износ.

## Член 6

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 02-7983/1

27 јули 2012 година

Скопје

Министер за земјоделство, шумарство и  
водостопанство,

Љупчо Димовски, с.р.